

Isqfijiet li rabtu isimhom maż-Żejtun

Din is-sena tajna bidu sabiex nahdmu sett bandalori ġodda għal Misraħ Carlo Diacono, maghruf magħna ż-Żwieten bhala pjażza Sant' Ang'. It-tema li hija marbuta ma dan is-sett ta' għaxar bandalori huma l-Isqfijiet li b'xi mod rabtu isimhom maż-Żejtun. Din is-sena ser inżanznu erbgha minn dawn il-bandalori li fuqhom ser insibu l-armi ta' L-Isqfijiet Mons. Baldassare Cagliares, Mons. Ferdinand Mattei, Mons. Paolo Alpheran de Bussan u Mons. Emanuel Ġerada u għaldaqstant hassejna li jkun xieraq li nagħtu ffit tagħrif dwar kif dawn l-Isqfijiet rabtu isimhom ma' Beltna.



Mons. Baldassare Cagliares 1615 - 1633

Baldassare twieled fil-Belt Valletta fl-1575, huwa kien l-unika Isqof Malti matul il-hakma ta' l-Ordni ta' San Ġwann. Kien il-Kappillan Konventwali fil-Konkatedral ta' San Ġwann. Il-Papa Pawlu IV innominah Isqof ta' Malta fit- 18 ta' Mejju 1615. Kien l-Isqof tal-fqar. Kien huwa li ġab ġewwa il-gzejjer Maltin il-Karmelitani Tereżjani.

L-Isqof Cagliares rabat ismu maż-Żejtun meta huwa bena villa ġewwa ir-raħal t'isfel, liema villa mhux biss għada mwaqqfa iż da ffit żmien ilu ġiet ukoll restawrata. L-Isqof Cagliares insibuh bhala parrinu f'diversi magħmudijiet li kien saru fil-parroċċa tagħna.

Huwa miet qasir il-ghomor f'Awwissu 1633 wara li hakmitu marda gravi.


Mons. Ferdinand Mattei 1807 - 1829

Ferdinandu twieled ġewwa l-Isla fl- 24 ta' Lulju 1761, huwa kien l-ewwel Isqof Malti, wara l-Isqof Cagliares li miet fis-sena 1633. Kien il-Gvern Inġliż li ppropo-nieh lil Papa Piju VII u huwa ġie nominat Isqof fit- 18 ta' Settembru 1807.

Fi żmieni il-knisja ta' San Ġwann sar Konkatedral tad-Djoċesi. Dan l-Isqof l'aktar wiehed li rabat ismu maż-Żejtun meta fl-1819 l-qassis Żejtuni Dun Alwiġ Camilleri ippjana biex tinfetah l-ewwel skola fiż-Żejtun. Huwa kien ta' għajjnuna kbira għall Dun Alwiġ flimkien mal-Konslu Spanjol il-Kavallier Alberto de Megio. B'tifkira ta' dawn iż-żewġ personalitajiet f'wahda mill-kmamar ta' l-istess skola hemm basso relief mwahhal mal-hajt. Illum din l-iskola hija dar tas-Sorijiet 'Uljed il-Qalb ta' Ġesu'. L-Isqof Mattei bena wkoll villa għas-sajf ġewwa Triq San Gorgor, fejn illum hemm is-sede' tal-Juventutis Domus. L-arma ta' kunjomu tidher fil-loġġ tal-bitha ta' din is-sede, filwaqt li fil-loġġ tal-faċċata fuq il-bieb prinċipali insibu l-ittri ta' ismu. Fil-knisja parrokkjali insibu wkoll tifkira tiegħu li hija is-sedja tal-kor bil-kulur aħmar. Din is-sedja ġġib il-kulur aħmar minħ abba li propju l-Isqof Ferdinand Mattei kien jiffrekwenta din is-sedja fis-sajf meta allura kien ikun residenti fiż-Żejtun.



Mons. Emanuel Gerada 1967 -



Emanuel Twieled fiż-Żejtun fl- 1920 iben l-Ispiżjar Onorato u Katarina xebba Canataci. Huwa kien it-tieni isqof Żejtuni wara l-isqof Antonio Zahra O.P. li ghex fis-seklu XVIII Sar saċerdot fl- 1 t'Awissu 1943 u immedjatament wara beda triq twila fid-diplomazija tal-Knisja. Fl-1952 beda fl-Eġittu, fl-1956 sar Monsinjur fl-Irlanda, kien doplamotiku wkoll fil-Ġappun u l-Messiku. Fl-1967 ġie ordnat Isqof fil-Konkatedral ta' San Ġwann u sar Isqof Awżiljarju ta' Malta. Mis-sena 1974 ġie nominat Nunzju fil-Gwatemalla, El Salvador, Pakistan, l-Irlanda. Huwa halla lil Knisja Parrokkjali taż-Żejtun il-Baklu ta' l-Episkopat tiegħu.

Mons. Paolo Alpheran de Bussan 1728 - 1757

Paolo kien Franċiż. Huwa sar Isqof ta' Malta nhar it- 8 ta' Marzu 1728. Kien il-Papa Benedittu XIII li kkonsagrah Isqof ġewwa Ruma bit-titlu ta' Arċisqof titulari ta' Damietta.

Il-Kleru kien ta' l-ewwel fil-lista tiegħu. fi żmien l-episkopat tiegħu tlesta is-Seminarju l-ġdid ġewwa l-Imdina li llum huwa il-mużew tal-Katidral. Lil Monsinjuri tal-Katidral, b'konnessjoni mas-Santa Sede' tahom li jilbsu il-mitra u s-Salib Pettulari. Fi żmieniu wkoll bierek u kkonsagra diversi knejjes fosthom il-Knisja Parrokkjali tagħna, nhar l-10 ta' Mejju 1744. dan il-Jum għadu sal-llum jitqies bhala jum ta' festa ta' konsagrazzjoni tat-tempju. Sabiex jifakkar dan il-jum saret deskrizzjoni fuq l-antiporta tan-naħa tax-xellug. l-Arma ta' dan l-Isqof illum insibuha fis-sagristija prinċipali. Qabel din l-istess arma kienet imwahnha mal-gallarija ta' l-ewwel orgni tal-knisja li sar minn Gużeppe Trulli fl-1730. l-Arma tiegħu insibuha wkoll fuq il-lampier ta' kuljum li sar minn Giovanni Brennsler 1732 u fuq dak ta' l-artal ta' San Mikiel 1738.

De Bussan ikkonsagra wkoll il-knisja tal-Madonna tal-Bon Kunsill propjeta tal-familja Bonici Testaferrata, fl-1750. Kien huwa li kiteb l-Istatut tal-Konfraternita tas-Santissmu Sagrament li fih 50 paġna fid- 29 t'April 1739 meta l-istess Konfraternita kienet qed tibni l-Oratorju tagħha biswit il-Knisja Parrokkjali. Huwa miet nhar l-20 t'April 1757 u qalbu ġiet priservata fis-Seminarju.

